

cātu-puṣpāñjaliḥ

śrī-rādhikāyai namaḥ

nava-gorocanā-gaurī pravarendrīvarāmbārām |
maṇi-stavaka-vidyoti-veṇī-vyālāṅgaṇā-phaṇām ||1||
upamāna-ghaṭamāna-prahāri-mukha-maṇḍalām |
navendu-nindi-bhālodyat-kasturī-tilaka-śriyam ||2||
bhrū-jitānaṅga-kodaṇḍām lola-nīlākāvalim |
kajjalojjvalatā-rājac-cakorī-cāru-locanām ||3||
tila-puṣpābha-nāsāgra-virājad-vara-maulikām |
adharodbhūta-bandhūkām kundālī-bandhura-dvijām ||4||
sa-ratna-svarṇa-rājīva-karṇikā-kṛta-karṇikām |
kastūrī-bindu-cibukām ratna-graiveyakojjvalām ||5||
divyāṅgada-pariṣvaṅga-lasad-bhujā-mṛṇālikām |
balāri-ratna-valaya-kalālambi-kalāvīkām ||6||
ratnāṅgurīyakollāsi-varāṅguli-karāmbujām |
manohara-mahā-hāra-vihāri-kuca-kuṭmalām ||7||
romāli-bhujagī-mūrdha-ratnābha-taralāñcitām |
vali-trayī-latā-baddha-kṣiṇa-bhaṅgura-madhyamām ||8||
maṇi-sārasanādhāra-visphāra--śroṇi-rodhasam |
hema-rambhā-madārambha-stambhanoru-yugākṛtim ||9||
jānu-dyuti-jita-kṣulla-pīta-ratna-samudrakām |
śaran-nīraja-nīrājya-mañjīra-viraṇat-padām ||10||
rākendu-koṭi-saundarya-jaitra-pāda-nakha-dyutim |
aṣṭābhiḥ sāttvikair bhāvair ākulī-kṛta-vigrahām ||11||
mukundāṅga-kṛpāpāṅgām anaṅgormi-taraṅgitām |
tvām ārabdha-śriyānandām vande vṛndāvaneśvari ||12||
ayi prodyan-mahā-bhāva-mādhurī-vihvalāntare |
aśeṣa-nāyikāvasthā-prākātyādbhuta-ceṣṭite ||13||
sarva-mādhurya-viñjoli-nirmāñchita-padāmbuje |
indirā-mṛgya-saundarya-sphurad-aṅghri-nakhāñcale ||14||
gokulendu-mukhī-vṛnda-sīmantottaṃsa-mañjari |
lalitādi-sakhī-yūtha-jīvātu-smita-korake ||15||
caṭulāpāṅga-mādhurya-bindūnmādita-mādhave |
tāta-pāda-yaśaḥ-stoma-kairavānanda-candrike ||16||
apāra-karuṇā-pūra-pūritāntar-mano-hrade |
prasīdāsmin jane devi nija-dāsya-sprhā-juṣi ||17||
kaccit tvām cātu-paṭunā tena goṣṭhendra-sūnunā |
prārthyamāna-capālāṅga-prasādā drakṣyase mayā ||18||
tvām sādhu mādhavī-puṣpair mādhavena kalāvidā |
prasādhyamānām svidyantīm bijaiṣyāmy aham kadā ||19||
keli-visramśino baka-keśa-vṛndasya sundari |
saṃskārāya kadā devi janam etaṃ nidekṣyasi ||20||
kadā bimboṣṭhi tāmbūlam mayā tava mukhāmbuje |
arpyamānam vrajādhiśa-sūnur ācchidya bhokṣyate ||21||
vraja-rāja-kumāra-vallabhā-kula-sīmanta-maṇi prasīda me |
parivāra-gaṇasya te yathā padavī me na davīyasī bhavet ||22||
karuṇām muhur arthaye param tava vṛndāvana-cakravartini |
api keśarīpor yathā bhavet sa caṭu-prārthana-bhājanam janaḥ ||23||
imam vṛndāvaneśvareṇa jano yaḥ paṭhati stavam |
cātu-puṣpāñjalim nāma sa syād asyāḥ kṛpāspadam ||24||

iti śrī-rūpa-gosvāmi-viracita-stava-mālāyām śrī-cātu-puṣpāñjaliḥ sampūrṇaḥ |

